



బిల్వవృక్షమహిమ్నవర్ణనమ్



మహాదేవస్వరూపోఽయం బిల్వో వేదైరపి స్తుతః ।  
యథాకథంచ్చదేతస్య మహిమా జ్ఞాయతే కథమ్ ॥ ౧ ॥

వనమేతత్ పావనం చ బిల్వేనానేన కేవలమ్ ।  
ఏతద్వాతానుషక్తేన లింగమంగం ప్రజాయతే ॥ ౨ ॥

పుణ్యతీర్థాని యావన్తి లోకేషు ప్రథితాన్యపి ।  
తాని సర్వాణి తీర్థాని బిల్వమూలే వసన్తి హి ॥ ౩ ॥

బిల్వమూలజలైర్యస్తు మూర్ధానమభిషిచ్ఛతి ।  
స సర్వతీర్థస్నాతః స్యాత్ స ఏవ భువి పావనః ॥ ౪ ॥

బిల్వమూలే మహాదేవం లింగరూపిణమవ్యయమ్ ।  
యః పూజయతి పుణ్యాత్మా స శివం ప్రాప్నుయాత్ ధ్రువమ్ ॥ ౫ ॥

బిల్వమూళే ప్రజప్తాస్తు మన్తాః సిద్ధిముపాగతాః ।  
తన్మన్తమహిమా తావత్ జ్ఞాయతే శక్కురేణ హి ॥ ౬ ॥

శక్తిహీనోఽపి యో మన్తో బిల్వమూలేషు జప్యతే ।  
స సిద్ధః సకలం దద్యాత్ యది మాహేశ్వరప్రియః ॥ ౭ ॥

బిల్వరూపం సమాసాద్య శివ ఏవం స్వయం ప్రభుః ।  
లోకానాముపకరాయ వనేఽస్మిన్నధితిష్ఠతి ॥ ౮ ॥

ఏతస బిల్వమూలస్యాప్యాలవాలమనుత్తమమ్ ।  
జలాకులం మహాదేవో దృష్ట్వా తుష్ఠో భవిష్యతి ॥ ౯ ॥

గంధపుష్పాదిభిః సర్వైరుపచారైః ప్రయత్నతః ।  
యో బిల్వం పూజయేద్భక్త్యా సన్తతిస్తస్య వర్ధతే ॥ ౧౦ ॥

దీపమాలాం బిల్వమూలే యః కల్పయతి సాదరమ్ ।  
స తత్త్వజ్ఞానసమ్పన్నో మహేశాన్తర్గతో భవేత్ ॥ ౧౧ ॥

ప్రదక్షిణనమస్కారాన్ బిల్వమూలే ప్రయత్నతః ।

తే పాపపర్వతానాం నాశకాః స్ఫుర్త సంశయః ॥ ౧౨॥

నమస్కార్యత్వబుద్ధ్యా యః ప్రణతో దణ్ణవద్భువి ।

తస్మాత్ పతన్తి పాపాని నోత్తిష్ఠన్తి కదాచన ॥ ౧౩॥

బిల్వశాఖాం సమాదాయ హస్తేన నవపల్లవమ్ ।

గృహీత్వా పూజయేద్బిల్వం తేన పాపైః ప్రముచ్యతే ॥ ౧౪॥

బిల్వమూలే శివరతం భోజయేద్యస్తు భక్తితః ।

ఏకం వా కోటిగుణితం తస్య పుణ్యం ప్రజాయతే ॥ ౧౫॥

బిల్వమూలే క్షీరయుక్తమన్నమాజ్యేన సంయుతమ్ ।

యో దద్యాచ్ఛివభక్తాయ స దరిద్రో న జాయతే ॥ ౧౬॥

॥ ఇతి శివరహస్యాన్తర్గతే బిల్వవృక్షమహిమ్నవర్ణనం సమూర్ణమ్ ॥

- ॥ శ్రీశివరహస్యమ్ । హరాఖ్యః తృతీయాంశః । పూర్వార్థమ్ । అధ్యాయః ౨౨।  
౫౯-౬౪ ॥

- .. shrIshivarahasyam . harAkhyah tRRitIyAMshaH . pUrvArdham . adhyAyaH 22. 59-74

..

Proofread by Ruma Dewan

---

*Bilvavriksha Mahimnavarnanam*

pdf was typeset on May 6, 2023

Please send corrections to [sanskrit@cheerful.com](mailto:sanskrit@cheerful.com)

